

ಯಾರಾದರೊಬ್ಬರು ಸಚಿವರು ಹೇಳಿಕೆಯನ್ನು ಕೊಡಬೇಕು. ಇಲ್ಲವಾದರೆ ಮುಖ್ಯಮಂತ್ರಿಗಳಾದರೂ ಹೇಳಿಕೆಯನ್ನು ಕೊಡಬೇಕು.

**ಅಧ್ಯಕ್ಷರು.**— 334 ಇರತಕ್ಕಂತಹದ್ದು ವಿಚಾರಗಳನ್ನು ತತ್ಕ್ಷಣ ನಿನ್ನೆಯೋ, ಮೊನ್ನೆಯೋ ಆಗಿರತಕ್ಕಂತಹ ಪ್ರಕರಣದ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯುವುದಕ್ಕೆ ಮಾತ್ರ. ಆದರೆ ಪ್ರಶ್ನೆಯನ್ನು ಕೇಳುವಂತಹದ್ದನ್ನು ರಾಟ್ ನೋಟೀಸ್ ಕಳುಹಿಸತಕ್ಕಂತಹದ್ದನ್ನು ಕಾಲಿಂಗ್ ಅಟೆನ್ಷನ್ ನೋಟೀಸ್ ಕಳುಹಿಸತಕ್ಕಂತಹದ್ದನ್ನು 334ರ ಕೆಳಗಡೆ ದಯಮಾಡಿ ತರಬೇಡಿ. ಅದರೂ ತಾವು ತಂದಿದ್ದೀರೆಂದು ನಿಮ್ಮ ಗಮನಕ್ಕೆ ಮತ್ತೆ ಮತ್ತೆ ತರುತ್ತಿದ್ದೇನೆ.

(v) ವಿಷಯ : ಶರಾವತಿ ಯೋಜನೆ ಮುಳುಗಡೆ ಪ್ರದೇಶದಲ್ಲಿ ಬರತಕ್ಕಂತಹ ರೈತರಿಗೆ ಪಾಯಂ ಗೇಣಿ ಹಕ್ಕು ನೀಡುವ ವಿಚಾರ.

**ಶ್ರೀ ಬಿ. ಸ್ವಾಮಿರಾವ್.**— ಮಾನ್ಯ ಅಧ್ಯಕ್ಷರೇ, 25-30 ವರ್ಷಗಳ ಹಿಂದಿನ ಸರಕಾರ ಶರಾವತಿ ಅಣೆಕಟ್ಟನ್ನು ಕಟ್ಟುವಾಗ ಮುಳುಗಡೆ ಪ್ರದೇಶದಲ್ಲಿರತಕ್ಕ ರೈತರನ್ನು ಲಾಂ ಒಳಗಡೆ ತೆಗೆದು ಕೊಂಡು ಬಂದು ಕಾಡಿನಲ್ಲಿ ಬಿಟ್ಟು ಬಿಟ್ಟಿದ್ದಾರೆ.

**ಅಧ್ಯಕ್ಷರು** — ಇದು 334ರ ಕೆಳಗೆ ಹೇಗೆ ಬರುತ್ತದೆ ದಯಮಾಡಿ ಹೇಳಿ. ಹಾಗೆಂದ ಮಾತ್ರಕ್ಕೆ ತಾವು ಹೇಳುವುದನ್ನು ಕಡಿಮೆ ಮಾಡಬೇಕೆಂಬುದು ನನ್ನ ಉದ್ದೇಶವಲ್ಲ. ಆದ್ದರಿಂದ ನಾನು ತಮಗೆ ಹೇಳುವುದೇನೆಂದರೆ, ಇದರ ಬಗ್ಗೆ ಚರ್ಚೆಗೆ ಅವಕಾಶವನ್ನು ಕೋರಿ, ರೂಲ್ 58ರ ಕೆಳಗೆ ಅಥವಾ ರೂಲ್ 68ರ ಕೆಳಗೆ ಕಳುಹಿಸಿ.

**ಶ್ರೀ ಬಿ. ಸ್ವಾಮಿರಾವ್.** — ಸುಮಾರು 25 ವರ್ಷಗಳ ಹಿಂದೆ ಅವರನ್ನು ಕಾಡಿನಲ್ಲಿ ಬಿಟ್ಟಿದ್ದಾರೆ. ಬೀದಿಯಲ್ಲಿ ಬಿಟ್ಟಿದ್ದಾರೆ. ಇದಕ್ಕಿಂತ ದೊಡ್ಡ ವಿಚಾರ ಯಾವುದು? ಅವನ್ನು ಯಾವ ರೂಲ್ ಕೆಳಗಡೆ ತರಬೇಕೆಂಬುದನ್ನು ದಯಮಾಡಿ ಹೇಳಿ.

**ಅಧ್ಯಕ್ಷರು** — ವಿಷಯ ದೊಡ್ಡದು ನಿಜ. ಆದರೆ 334ರ ವ್ಯಾಪ್ತಿಯಲ್ಲಿ ಬರುವುದಿಲ್ಲ.

**ಶ್ರೀ ಬಿ. ಸ್ವಾಮಿರಾವ್.**— ಯಾವ ಪ್ರಶ್ನೆಯೊಳಗೆ ಕಳುಹಿಸಲಿ ? ಪ್ರಶ್ನೆ ಕಳುಹಿಸಿದರೂ ಉತ್ತರ ಬರುವುದಿಲ್ಲವಲ್ಲ. ಹಿಂದಿನ ಅಧಿವೇಶನ ನಡೆಯುತ್ತಿರಬೇಕಾದರೆ ಒಂದು ಪ್ರಶ್ನೆಯನ್ನು ಈ ಬಗ್ಗೆ ಕಳುಹಿಸಿದ್ದೆ. ಆದರೆ ಬಗ್ಗೆ ಯಾವ ಪರಿಣಾಮವೂ ಆಗಿಲ್ಲ. ಶರಾವತಿ ಮುಳುಗಡೆ ಪ್ರದೇಶದಿಂದ ರೈತರನ್ನು ಲಾಂಗಳ ಮುಖಾಂತರ ತಂದು ಕಾಡಿನಲ್ಲಿ ಬಿಟ್ಟು ಬಿಟ್ಟಿದ್ದಾರೆ ಅವರಿಗೆ ಜಮೀನು ಕೊಟ್ಟಿಲ್ಲ. ಅವರ ತೊಂದರೆಯನ್ನು ಕೇಳಿಲ್ಲ. ಅವರಿಗೆ ರಸ್ತೆ ಸೌಕರ್ಯ ಮಾಡಿಕೊಟ್ಟಿಲ್ಲ, ಅವರಿಗಾಗಿ ಕಾಲೋನಿಯೊಂದನ್ನು ಮಾಡಿ ಕೊಟ್ಟಿಲ್ಲ, ಕುಡಿಯುವ ನೀರಿನ ಸೌಲಭ್ಯವನ್ನೂ ಮಾಡಿಕೊಟ್ಟಿಲ್ಲ. ಯಾವ ಸೌಲಭ್ಯವನ್ನೂ ಮಾಡಿಕೊಟ್ಟಿಲ್ಲ. ಅವರೆಲ್ಲರೂ ನನ್ನ ಕ್ಷೇತ್ರವಾದ ಹೊಸನಗರ ತಾಲ್ಲೂಕಿನಲ್ಲಿ ಬರುತ್ತಾರೆ. ಹೊಸನಗರ ಕ್ಷೇತ್ರದಲ್ಲಿ ಸುಮಾರು 25-30 ಸಾವಿರ ಕುಟುಂಬಗಳು ಬೀದಿಯಲ್ಲಿವೆ. ಅವರು ಶಾಪ ಹಾಕುವುದರಿಂದ ವೆಂಪಿನ್ ಸುಟ್ಟು ಹೋಗುತ್ತದೆಂದು ಕಾಣುತ್ತದೆ. ಅದು ಸಂತೋಷವಾಗಿದ್ದರೆ ಲೈಟ್ ಚೆನ್ನಾಗಿ ಉರಿಯಬಹುದು, ವೆಂಪಿನ್ ಚೆನ್ನಾಗಿ ಕೆಲಸ ಮಾಡಬಹುದೆಂದು ನನ್ನ ಭಾವನೆ. ಆ ಜನರು ಗೋಳಾಡುತ್ತಿರುವ ಪರಿಸ್ಥಿತಿಯನ್ನು ತಾವು ನೋಡಿದ್ದೀರಿ. ಸರ್ಕಾರ ಈಗಲಾದರೂ ಅವರಿಗೆ ಭೂಮಿಯನ್ನು ಮಂಜೂರಾಡಿದ ಸೌಲಭ್ಯ ಒದಗಿಸುತ್ತದೆಯೇ ?

**ಶ್ರೀ ಜಿ. ಹೆಚ್. ಪಟೇಲ್.**—ಆ ಸಮಸ್ಯೆಯ ಕಡೆ ಸರ್ಕಾರ ಗಮನ ಹರಿಸಿ ಅದಕ್ಕೆ ಒಂದು ಸಮಿತಿ ಯನ್ನು ಸ್ಥಾಪಿಸಿದ್ದೇವೆ.

**ಶ್ರೀ ಎಂ. ಎಂ. ನಾಣಯ್ಯ.**— ಬೆಂಗಳೂರು ನಗರದಲ್ಲಿ ಒಂದು ಚಿತ್ರ ಮಂದಿರಕ್ಕೆ ಹೋಗಿದ್ದೆ. ಅದರಲ್ಲಿ ಅಲ್ಲಿಗೆ ಕಾರಿನಲ್ಲಿ ಹೋದರೆ ಕಾರನ್ನು ನಿಲ್ಲಿಸುವುದಕ್ಕೆ ಜಾಗ ಇಲ್ಲ. ಕಾರ್ ಪಾರ್ಕಿಂಗ್‌ಗೆ ಇಟ್ಟಿದ್ದ ಜಾಗವನ್ನು ಕಾಂಪೌಂಡ್ ಮಾಡಿ ಬಾಡಿಗೆಗೆ ಕೊಟ್ಟಿದ್ದಾರೆ. ಸಂತೋಷ, ನರ್ತಕಿ ಸ್ಪಷ್ಟ ತ್ರಿಭುವನ್ ಚಿತ್ರ ಮಂದಿರಗಳಲ್ಲಿ ಕಾರನ್ನು ತೆಗೆದುಕೊಂಡು ಹೋಗಿ ಚಿತ್ರವನ್ನು ನೋಡುವುದಕ್ಕಾಗುವುದಿಲ್ಲ. ಏಕೆ ಅಂದರೆ ಅಲ್ಲಿ ಕಾರ್ ಪಾರ್ಕಿಂಗ್ ಇಲ್ಲದಿರುವುದರಿಂದ ಕಾರನ್ನು ಎಲ್ಲಿ ಬಿಡುವುದು ಎಂಬುದು ಸಮಸ್ಯೆಯಾಗಿದೆ. ಸರ್ಕಾರ ತುರ್ತು ಕ್ರಮ ತೆಗೆದುಕೊಂಡು ನಗರದ ಎಲ್ಲಾ ಚಿತ್ರ ಮಂದಿರಗಳಲ್ಲೂ ಕಾರ್ ಪಾರ್ಕಿಂಗ್ ಇರುವಂತೆ ಮಾಡಬೇಕು. ಇಲ್ಲದಿದ್ದರೆ, ಲೈಫ್ ಅನ್ನು ರದ್ದು ಮಾಡಬೇಕೆಂದು ಒತ್ತಾಯಿಸುತ್ತೇನೆ.

**ಶ್ರೀ ಎ. ಲಕ್ಷ್ಮೀಸಾಗರ್** — ಸರ್ಕಾರ ಅದನ್ನು ಪರಿಶೀಲಿಸುತ್ತಿದೆ.

**ಶ್ರೀ ಹೆಚ್. ಡಿ. ಲವಣಿ.**— ತಾ|| 16-1-84 ರಂದು ಕಲ್ಯಾಣಿ ಪ್ರವಾಸಿ ಮಂದಿರದಲ್ಲಿ ದೇಸಾಯಿಯವರು ಆಕ್ರಮ ಸುಭಾವನೆ ಪಡೆಯುತ್ತಿದ್ದಾಗ ಜಾಗೃತ ಆಯೋಗದವರಿಗೆ ಸಿಕ್ಕಿಬಿದ್ದಿದ್ದಾರೆ. ಅವರು ಬಹಳ ವರ್ಷದಿಂದ ಅದೇ ರೀತಿ ನಡೆದುಕೊಳ್ಳುತ್ತಿದ್ದರು ಮತ್ತು ಗೇಣಿದಾರರಿಗೆ ತಂಬಾಕೊಂದರೆ ಕೊಡುತ್ತಿದ್ದರು, ಅದಕ್ಕೋಸ್ಕರ ಅವರನ್ನು ಜಾಗೃತ ಆಯೋಗದ ಬಲೆಗೆ ಸಿಕ್ಕಿಸಲಿಕ್ಕೆ

ಅಲ್ಲಿನ ಜನರು ಪ್ರಯತ್ನ ಮಾಡಿದ್ದರಿಂದ ಅವರು ಇವತ್ತಿನ ದಿವಸ ಸಿಕ್ಕಿಬಿದ್ದಿದ್ದಾರೆ. ಆದರೂ ಸಹ ಸರ್ಕಾರದವರು ಇದುವರೆಗೆ ಅವರನ್ನು ಸಸ್ಪೆಂಡ್ ಮಾಡಿಲ್ಲ. ಅವರು ಹಾಗೆಯೇ ಅಧಿಕಾರದಲ್ಲಿ ಮುಂದುವರಿಯುತ್ತಿದ್ದಾರೆ. ಅಲ್ಲಿನ ಗೇಣಿದಾರರನ್ನು ಹೆದರಿಸುತ್ತಿದ್ದಾರೆ. ಈ ವಿಷಯ ಸರ್ಕಾರದ ಗಮನಕ್ಕೆ ಬಂದಿದ್ದರೂ ಇದುವರೆಗೆ ಏತಕ್ಕೆ ಏನೂ ಕ್ರಮ ತೆಗೆದುಕೊಂಡಿಲ್ಲ? ಯಾವಾಗ ಕ್ರಮ ಕೈಗೊಳ್ಳುತ್ತೀರಿ?

**Sri Ramakrishna Hegde .** This particular Police Officer was caught red-handed by the Vigilance Commission officers and he has been kept under suspension.

**Sri G. Narayan Kumar —Kannada ! Kannada !**

ಶ್ರೀ ರಾಮಕೃಷ್ಣ ಹೆಗಡೆ.—25-1-84 ರಂದು ಅವರನ್ನು ಸಸ್ಪೆಂಡ್ ಮಾಡಲಾಗಿದೆ. ಮತ್ತು ಅವರ ಮೇಲೆ ಆಫಿಟಕರಪ್‌ಷನ್ ಆಕ್ಟ್ ಕೆಳಗಡೆ ಕೇಸನ್ನು ಸಹ ರಿಜಿಸ್ಟರ್ ಮಾಡಲಾಗಿದೆ.

ಶ್ರೀ ಮದನ ಗೋಪಾಲ ನಾಯ್ಕ — ದಿ|| 7-8-83 ರಂದು ಯು. ಕೆ. ಪಿ. ಯಲ್ಲಿ ಕೆಲಸ ಮಾಡುತ್ತಿದ್ದಂತಹ ಶ್ರೀ ಬಲರಾಂ ಎಂಬುವವರು ಕೆಲಸ ಮಾಡತಕ್ಕ ಸಮಯದಲ್ಲಿ ವೈಮೇಲೆ ಮಣ್ಣು ಕುಸಿದು ಬಿದ್ದು ಗಾಯಗಳಾಗಿ ಆಸ್ಪತ್ರೆಯಲ್ಲಿ ನಿಧನರಾದರು. ಅವರ ಬಡ ಕುಟುಂಬದ ಸಲುವಾಗಿ ಪರಿಹಾರ ಕ್ಕಾಗಿ ಎ. ಸಿ. ಮತ್ತು ಡಿ. ಸಿ. ಯವರಿಗೆ ಅರ್ಜಿ ಕೊಟ್ಟು ಕೇಳಲಾಗಿತ್ತು. ಆದರೆ ಇದುವರೆಗೆ ಆ ಬಡ ಕುಟುಂಬಕ್ಕೆ ಯಾವ ರೀತಿಯ ಪರಿಹಾರವೂ ದೊರಕಿಲ್ಲ. ಆದ್ದರಿಂದ ಸರ್ಕಾರದ ವತಿಯಿಂದ ಆ ಒಂದು ಕುಟುಂಬಕ್ಕೆ ಪರಿಹಾರಧನ ಕೊಡತಕ್ಕ ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.— ಈ ವಿಷಯವನ್ನು ಈಗ ತಾನೇ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ ಇದರ ಬಗ್ಗೆ ವರದಿ ಕಳಿಸುವಂತೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಚನೆ ನೀಡುತ್ತೇವೆ ಮತ್ತು ವರದಿ ಬಂದ ಮೇಲೆ ಕ್ರಮತೆಗೆದುಕೊಳ್ಳುತ್ತೇವೆ.

(vi) ವಿಷಯ : ವರದಕ್ಷಿಣೆ ಕೊಡದ ಕಾರಣದ ಮೇಲೆ ಶ್ರೀಮತಿ ಕಟುಲಮ್ಮ ಎಂಬುವವರ ಕೊಲೆ.

ಶ್ರೀ ಕೆ. ಶಿವಮೂರ್ತಿ.—ನನ್ನ ಕ್ಷೇತ್ರದ ಶ್ರೀಮತಿ ಕಟುಲಮ್ಮ ಎಂಬ ಹೆಣ್ಣು ಮಗಳನ್ನು ಚಿತ್ರದುರ್ಗ ತಾಲ್ಲೂಕಿನಲ್ಲಿ ಓಬಣ್ಣ ಈಶ್ವರಪ್ಪ ಎಂಬುವವರಿಗೆ ಮದುವೆ ಮಾಡಿಕೊಟ್ಟರು. ಮದುವೆ ಆದ ತಕ್ಷಣ ಕಲವ ಪ್ರಾರಂಭವಾಯಿತು. ನಿನ್ನ ತಂದೆ ತಾಯಿಗಳು ಅಥವಾ ನಿಮ್ಮ ಕಡೆಯವರು ವರದಕ್ಷಿಣೆ ಕೊಟ್ಟಿಲ್ಲ. ಆದ್ದರಿಂದ ನಿನಗೆ ಮಕ್ಕಳು ಆಗುವುದು ಬೇಡ, ಆಪರೇಷನ್ ಮಾಡಿಸಿಕೋ, ಇಲ್ಲದಿದ್ದರೆ, ನೀನು ಇರುವುದೇ ಬೇಡ ಎಂದು ಗಂಡ. ಅವನ ತಾಯಿ ಎಲ್ಲ ಕಿರಕುಳಿ ಕೊಡಲು ಪ್ರಾರಂಭಿಸಿದರು. ಕೊನೆಗೆ ವರದಕ್ಷಿಣೆ ತರಲಿಲ್ಲವೆಂದು 22-7-83 ರಂದು ಆ ಹೆಣ್ಣು ಮಗಳನ್ನು ಕೊಲೆ ಮಾಡಿದ್ದಾರೆಂದು ತಿಳಿದು ಬಂದಿದೆ. ಆ ಬಗ್ಗೆ ಪೊಲೀಸ್ ಠಾಣೆಯಲ್ಲಿ ಕೇಸ್ ದಾಖಲು ಮಾಡಿ ಸ್ಟಾ ಇನ್‌ವೆಸ್ಟಿಗೇಟಿಂಗ್ ಸ್ಥಳ ತೋರಿಸಿದರೂ ಕ್ರಮ ತೆಗೆದುಕೊಂಡಿಲ್ಲ. ಯಾರು ಮಗಳನ್ನು ಕಳೆದುಕೊಂಡಿದ್ದಾರೆ ಆ ತಂದೆ ತಾಯಿಗಳು ಸಂಬಂಧಪಟ್ಟ ಅಧಿಕಾರಿಗಳಿಗೆ ಮತ್ತು ಮಂತ್ರಿಗಳಿಗೆ ಪತ್ರ ಬರೆದರೂ ಇದುವರೆಗೆ ಕ್ರಮ ತೆಗೆದುಕೊಂಡಿಲ್ಲ. ಆಕೆಯ ಹೆಣ್ಣು ಎಲ್ಲಿರ ಎಂದು ಪತ್ತೆ ಆಗಿಲ್ಲ. ಇದೇ ರೀತಿ, ವರದಕ್ಷಿಣೆ ವಿಚಾರದಲ್ಲಿ ನಾವಣಗರಿಯಲ್ಲಿ ಒಬ್ಬ ಹೆಣ್ಣು ಮಗಳನ್ನು ಗಂಡನೇ ಬೆಂಕಿ ಹಚ್ಚಿ ಸಾಯಿಸಿದ್ದಾನೆ. ವರದಕ್ಷಿಣೆ ಬೇಡಿಕೆಯಿಂದ ಹೆಣ್ಣು ಮಕ್ಕಳು ಬಾಳುವುದು ಕಷ್ಟವಾಗಿದೆ.

ಅಧ್ಯಕ್ಷರು.— ಇದನ್ನು ಪ್ರಶ್ನೆ ಮೂಲಕ ಕಳುಹಿಸಿಕೊಡಿ.

ಶ್ರೀ ಕೆ. ಶಿವಮೂರ್ತಿ.—ಕಳುಹಿಸಿರತಕ್ಕ ಪ್ರಶ್ನೆಗಳಿಗೆ ಉತ್ತರ ಬರುವುದಿಲ್ಲ.

ಅಧ್ಯಕ್ಷರು.— ಈ ಪ್ರಶ್ನೆ ಕಳುಹಿಸಿದ್ದೀರಾ ?

ಶ್ರೀ ಕೆ. ಶಿವಮೂರ್ತಿ.— ಇದರ ಬಗ್ಗೆ ಸಂಬಂಧಪಟ್ಟ ಎಲ್ಲರ ಹತ್ತಿರ ಮಾತನಾಡಿದ್ದೇನೆ. ಮತ್ತು ಮುಖ್ಯ ಮಂತ್ರಿಗಳಿಗೂ ಮನವಿ ಕಳಿಸಿದ್ದೇನೆ. ಅವರಿಂದ ಬಂದಿರತಕ್ಕ ಪತ್ರಗಳು ನನ್ನ ಹತ್ತಿರ ಇವೆ. ಈ ವಿಷಯ ಸ್ಥಳೀಯ ಪತ್ರಿಕೆಯಲ್ಲಿ ಬಂದಿದೆ. ಸಮಾಜದಲ್ಲಿರತಕ್ಕ ಹೆಣ್ಣು ಮಕ್ಕಳನ್ನು ವರದಕ್ಷಿಣೆ ವಿಚಾರದಲ್ಲಿ ಸಾಯಿಸುತ್ತಿದ್ದಾರೆ. ಪೊಲೀಸರು ಇದರಲ್ಲಿ ಶಾಮೀಲಾಗಿದ್ದಾರೆ. ಪೊಲೀಸರು ಇದಕ್ಕೆ ಬೆಂಬಲ ಕೊಡುವುದರಿಂದ ಅನೇಕ ಕಡೆ ಸಾವುಗಳು ಸಂಭವಿಸಿವೆ. ನಾನು ಆಗಲೇ ಹೇಳಿದ ಹಾಗೆ ನಮ್ಮ ಕ್ಷೇತ್ರದ ಹೆಣ್ಣು ಮಗಳ ಕೊಲೆಯಾಗಿರತಕ್ಕ ಸಂಶಯ ಬಂದಿದೆ. ಇದರ ಬಗ್ಗೆ ಮಂತ್ರಿಗಳು ಏನು ಕ್ರಮ ತೆಗೆದುಕೊಳ್ಳುತ್ತಾರೆ ?

ಶ್ರೀ ರಾಮಕೃಷ್ಣ ಹೆಗಡೆ.— ಯಾವುದೇ ವರದಕ್ಷಿಣೆಯ ಸಂಬಂಧದಲ್ಲಿ ಮಹಿಳೆಯರ ಸಾವು ಸಂಭವಿಸಿದರೆ ಸಿ. ಓ. ಡಿ. ತನಿಖೆ ಮಾಡಬೇಕೆಂದು ಸರ್ಕಾರ ಆಜ್ಞೆ ಮಾಡಿದೆ. ಆ ಪ್ರಕಾರ ಇದರ ಬಗ್ಗೆ ಸಿ. ಓ. ಡಿ. ತನಿಖೆ ಆಗುತ್ತದೆ. ಇದರಲ್ಲಿ ಶಾಮೀಲಾಗಿದ್ದಾರೆ ಮಾಡಿಸುತ್ತೇವೆ.

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.—ಸದಸ್ಯರು ಹೇಳಿದ್ದನ್ನು ಮುಖ್ಯ ಮಂತ್ರಿಗಳು ಸರಿಯಾಗಿ ಕೇಳಿದರೋ ಇಲ್ಲವೋ ಗೊತ್ತಿಲ್ಲ. ಮಕ್ಕಳು ಆಗಬಾರದೆಂದು ಆಪರೇಷನ್ ಮಾಡಿಸಿಕೊಳ್ಳುವಂತೆ